

கழக முப்பெரும் விழா... கருரில் திருவிழா!

உங்களில் ஒருவன் கடிதம்!...முதல் பக்கத் தொடர்ச்சி

ஒன்றிய பா.ஜ.க அரசின் வஞ்சகத்தாலும், அதனிடம் அடிமையாக இருக்கின்ற அ.தி.மு.க.வின் துரோகத்தாலும் நாம் கீழ்நீங்கி நிற்கும் நிலை, மருத்துவத்துறையில் மக்களின் நலன் காக்கும் சிறந்த கடமைப்பு, இந்தியாவிலேயே அதிக தொழிற்சாலைகளைக் கொண்ட மாநிலம், அதிகளவில் வேலைவாய்ப்புகளை உருவாக்குகிற மாநிலம், பெண்களின்

முன்னேற்றத்திற்கும் தற்சார்பு நிலைக்கும் வழிவகுக்கும் மாநிலம் என்று ஒன்றிய அரசின் புள்ளிவிவரங்களே தமிழ்நாட்டின் சாதனைகளை எடுத்துச் சொல்லும் அளவுக்குத் திராவிட மாதல் அரசு சிறப்பாகச் செயல்பட்டு வருகிறது. அண்மையில் ஜெர்மனி, இங்கிலாந்து நாடுகளுக்குச் சென்று தமிழ் நாட்டுக்கான தொழில் முதலீடுகளை ஈர்த்த நிலையில், அங்கு வாழும் தமிழர்கள் நம் மாநிலத்தின் நிலைகண்டு பெருமிதம் கொள்வதாகத் தெரிவித்தனர். உலகப்புகழ் பெற்ற ஆக்ஸ்ஃபோர்டு பல்கலைக்கழகத்தில்

சுயமரியாதை இயக்க நூற்றாண்டுக் கருத்தரங்கில் தந்தை பெரியாரின் உருவப்படத்தை அவரது கொள்கை வாரிசாகத் திறந்து வைக்கும் வாய்ப்பு கிடைத்தபோது நம் ஆட்சியின் சாதனைகள் யாவும் பெரியார் - அண்ணா - கலைஞர் ஆகியோரின் வழித்தடத்தில் தொடர்வதை உணர்ந்தேன். திராவிடத்தை உலக நாடுகள் அறிந்துகொண்டு ஆய்வு செய்கின்ற காலத்தில் நாம் இருக்கிறோம். **உலகம் போற்றும் திராவிடத்தின் பெருமை தொடர்ந்திட, தமிழ்நாட்டில் திராவிட மாதல் ஆட்சி நீடித்து**

நிலைத்திட. ஏழாவது முறையாகக் கழக ஆட்சி மலர்ந்திட கருரில் நடைபெறும் முப்பெரும் விழா வெற்றிப்பாதையாக அமையட்டும்! கொள்கையில்லாக் கூட்டத்தைச் சேர்த்து, கூக்குரலிட்டு, கும்மாளம் போட்டு, பொதுமக்களுக்கு இடையூறு செய்யும் இயக்கமல்ல தி.மு.கழகம். நாம் கூடும்போது கொள்கைப் பட்டாளமாகக் கூடுவோம்! கூட்டம் முடிந்து இலட்சிய வீரர்களாகப் புறப்படுவோம்!

பேரறிஞர் பெருந்தகை அண்ணா போதித்த கட்டுப்பாட்டை முத்தமிழறிஞர் கலைஞர் கட்டிக்காத்து, இன்று மங்களில் ஒருவனான என் தலைமையிலும் அதே கட்டுப்பாட்டுடன் கொள்கைக் கூட்டமாக உடன்பிறப்புகள் திரள்வதை கருரிலும் காண

இருக்கிறேன்.

இலட்சிய வீரர்களாக 2026 தேர்தல் களத்தில் வெற்றி வாகை சூடுவதற்கான முன்னோட்ட அணிவகுப்புதான் இந்த முப்பெரும் விழா.

இருவண்ணக் கொடியேந்தி கொள்கைக் குடும்பமாக அணிதிரள் வீர்! இலட்சியத்தை நெஞ்சில் ஏந்தி, பாதுகாப்பாகத் திரும்பிச் செல்வீர். பெரியார் - அண்ணா - கலைஞர் புகழ் நிலைக்கட்டும்! கழகத்தின் வெற்றிச் சரித்திரம் தொடரட்டும்!

அன்புடன்,

மு.க.ஸ்டாலின்

திருவள்ளூர் ஆண்டு 2056
ஆவணி 28
13-09-2025



சென்னை பல்கலைக் கருத்தரங்கில் சுயமரியாதை நூற்றாண்டு விழாவில் கருத்தரங்கக் குறிப்புகள், ஆய்வுக் கட்டுரைகள், குறிப்பிட்ட கட்டுரை ஆசிரியர்கள் ஆகிய சிறு நூலை தஞ்சாவூர் வல்லம் பெரியார் மணியம்மை பல்கலைக் கழக (நிகர்நிலை) வேந்தர் ஆசிரியர் கி. வீரமணி வெளியிட்ட, நாடாளுமன்ற உறுப்பினர் ஆ.இராசா முதல் பிரதிவாதி பெற்றுக் கொண்டார். உடன் பல்கலை துணைவேந்தர் ஒருங்கிணைப்புக் குழுவின் உறுப்பினர் முனைவர் எஸ்.ஆர்.மல்லாரா, அண்ணா மய்யத்தின் தலைவர் முனைவர் கலைச்செல்வி மற்றும் முனைவர் கோ. ஒளிவண்ணன் ஆகியோர் பங்கேற்றனர். (சென்னை பல்கலைக் கழகம், 11.9.2025)

அமைச்சர் இ.பெரியசாமி தலைமையில்

திண்டுக்கல்லில் பேரறிஞர் அண்ணா திருவுருவச் சிலைக்கு மரியாதை!

மாவட்டச் செயலாளர்கள் - அமைச்சர் அர.சக்கரபாணி - ஐ.பி.செந்தில்குமார் எம்.எல்.ஏ. வேண்டுகோள்!

திண்டுக்கல், செப். 14-திண்டுக்கல் மேற்கு மாவட்டச் செயலாளர் - அமைச்சர் அர.சக்கரபாணி, கிழக்கு மாவட்டச் செயலாளர் ஐ.பி.செந்தில்குமார் எம்.எல்.ஏ. ஆகியோர் விடுத்துள்ள வேண்டுகோள் வருமாறு:-

தமிழ்நாட்டின் தலைமகன், கடமை, கண்ணியம், கட்டுப்பாடு என்ற தாரக மந்திரத்துக்கு சொந்தக்காரர் 'பேரறிஞர் அண்ணா' அவர்களின் 117வது பிறந்தநாளை முன்னிட்டு திண்டுக்கல் கிழக்கு மற்றும் மேற்கு மாவட்ட தி.மு.க. சார்பில் 15.09.2025, திங்கட் கிழமை காலை 09.00 மணி யளவில் கழக துணைப் பொதுச் செயலாளரும், ஊரக வளர்ச்சித்துறை அமைச்சருமான இ.பெரியசாமி தலைமையில் திண்டுக்கல், மணிக்கூண்டிலிருந்து பேரணியாக புறப்பட்டு பேரறிஞர் அண்ணா அவர்களின் திருவுருவச் சிலைக்கு மாலை அணிவித்து மரியாதை செலுத்தப்படவுள்ளது.

அதுசமயம் திண்டுக்கல் கிழக்கு மற்றும் மேற்கு மாவட்ட கழக நிர்வாகிகள், தலைமைச் செயற்குழு, பொதுக்குழு உறுப்பினர்கள், ஒன்றிய, மாநகர, நகர, பகுதி, பேரூர், கிளை மற்றும் வார்டு கழகச் செயலாளர்கள் மற்றும் நிர்வாகிகள், மாவட்ட பிரதிநிதிகள், அனைத்து சார்பு அணி அமைப்பாளர்கள் மற்றும் துணை அமைப்பாளர்கள், மாநகராட்சி மேயர், துணை மேயர் மற்றும் மாமன்ற உறுப்பினர்கள், நகர்மன்றம் மற்றும் பேரூராட்சிமன்றத் தலைவர்கள், துணைத் தலைவர்கள் மற்றும் உறுப்பினர்கள், முன்னாள் உள்ளாட்சி பிரதிநிதிகள் மற்றும் கழக முன்னோடிகள் என அனைவரும் ஏராளமான தொண்டர்களுடன் கலந்து கொள்ள வேண்டும் என கேட்டுக் கொள்கிறோம்.

உறுதலுடன் ஏற்பு! மேலும் தமிழ்நாட்டின் மண், மொழி, மானம் காக்க ஓரணியில் தமிழ்நாடு உறுப்பினர்கள், வாக்குச்சாவடி முகவர்கள் (BLA2s), வாக்குச்சாவடிக்குழு உறுப்பினர்கள் (BLCs), வாக்குச்சாவடி தகவல் தொழில்நுட்ப உறுப்பினர்கள் (BDAs) ஆகியோர் ஒன்றிணைந்து அனைத்து



வாக்குச்சாவடிகளிலும் தமிழ்நாட்டின் தலைம


கன் பேரறிஞர் அண்ணா அவர்களின் திருவுருவப் படம் வைத்து மாலை அணிவித்து, 'தமிழ்நாட்டை தலைகுனிய விடமாட்டோம்' என கிற உறுதி மொழியினை எடுக்கவேண்டும் என்றும் கேட்டுக் கொள்கிறோம். இவ்வாறு அவர்கள் தெரிவித்துள்ளனர்.



விளாத்திகுளம் அரசு மருத்துவமனையில் ரூ.5 கோடி மதிப்பீட்டில் கட்டப்பட்டு வரும் கூடுதல் கட்டிடங்கள் கட்டுமான இறுதி கட்டப்பணியினை விளாத்திகுளம் சட்டமன்ற உறுப்பினர் ஜி.வி. மாரக்கண்டையன் பார்வையிட்டு ஆய்வு செய்தார். நிகழ்வில் மருத்துவ அலுவலர் கரேஷ் விளாத்திகுளம் மத்திய ஒன்றிய செயலாளர் ராமசுப்பா, விளாத்திகுளம் தெற்கு ஒன்றிய செயலாளர் இம்மானுவேல், விளாத்திகுளம் பேரூர் கழக செயலாளர் வேலுச்சாமி மாவட்ட பிரதிநிதி ராமலிங்கம் உட்பட செவிலியர்கள் உடன் இருந்தனர்.

திராவிட இயக்க தீரர்கள் நினைவு நாள்

மயிலை ந.பூ.இராமஜெயம்
செப்டம்பர் 14 (2007)



இளமைக்காலத்திலேயே கழகத்தில் தன்னை இணைத்துக் கொண்டு பணியாற்றியவர்.

வட்ட மற்றும் பகுதி அலைத் தலைவராகவும் பின்னர், பகுதிக் கழகச் செயலாளராகவும், தென்சென்னை மாவட்ட அலைத் தலைவராகவும் பணியாற்றியவர்.

கழகம் அறிவித்த போராட்டங்களில் பங்கேற்று சிறை சென்றவர்.

1996ஆம் ஆண்டு மயிலை தொகுதி சட்டமன்ற உறுப்பினராக தேர்ந்தெடுக்கப்பட்டு, மக்களின் நன்மதிப்பைப் பெற்றவர்.

இந்து நாளிதழ் தொழிற்சங்கத்தில் தொடர்ந்து 35 ஆண்டுகள் பொதுச்செயலாளராக தேர்ந்தெடுக்கப்பட்டு பணியாற்றியவர்.

"நான் மதிக்கின்ற, போற்றுகின்ற, புகழ்கின்ற, பாராட்டுகின்ற, என்நெஞ்சில் வைத்து நினைத்து மகிழ்கின்ற ஒரு தொண்டன் ராமஜெயம்" என தலைவர் கலைஞர் அவர்களால் பாராட்டப்பட்டவர்.

தலைமைக் கழகம்
தி.மு.க.

கழக துணைப் பொதுச் செயலாளர் கனிமொழி கருணாநிதி எம்.பி., சிறப்புரை! கன்னியாகுமரி கிழக்கு மாவட்டத்தில் கழக முப்பெரும் விழா - பாக முகவர்களுக்கான ஆலோசனைக் கூட்டம்!

மாவட்டச் செயலாளர் - மேயர் ரெ.மகேஷ் அறிக்கை!

நாகர்கோவில், செப்.14-கன்னியாகுமரி கிழக்கு மாவட்டச் செயலாளர் மேயர் ரெ.மகேஷ் விடுத்துள்ள வேண்டுகோள் வருமாறு:-

கடமை, கண்ணியம், கட்டுப்பாடு எனும் தாரக மந்திரத்தை கழகத்தினருக்கு போதித்து, அவ்வழியில் செயலாற்ற அறிவுறுத்திய காஞ்சி தந்த காவியத் தலைவர், உலகத் தமிழர்களின் உள்ளங்களில் எல்லாம் சிம்மாசனம் போட்டு கொலு வீற்றிருக்கும் பேரறிஞர் மற்றும் கழகத்தினரால் அண்ணா என்று பெருமையுடன் அழைக்கப்பட்ட பேரறிஞர் அண்ணா அவர்களின் 117வது பிறந்தநாளை முன்னிட்டு கன்னியாகுமரி கிழக்கு மாவட்ட தி.மு.க. சார்பில் நாளை (15.09.2025 - திங்கட்கிழமை) காலை 9.00 மணியளவில் எனது



தலைமையில் வடசேரியில் உள்ள பேரறிஞர் அண்ணா அவர்களின் திருவுருவச் சிலைக்கு மாலை அணிவித்து மரியாதை செலுத்தப்பட உள்ளது.

மேலும், அன்றைய தினம் மதியம் 2.00 மணிக்கு முத்தமிழறிஞர் தலைவர் கலைஞர் அவர்களின் 102வது பிறந்தநாள் விழா மற்றும் கழக முப்பெரும் விழாவை முன்னிட்டு கழக கொடியேற்றும் நிகழ்ச்சி கன்னியா

குமரி, முருகஞ்சுற்றம் அருகில் வைத்து நடைபெற உள்ளது. கழகத்தின் இரு வர்ண கொடியினை கழக துணை பொதுச் செயலாளரும், மண்டல தேர்தல் பொறுப்பாளருமான கனிமொழி கருணாநிதி எம்.பி., அவர்கள் ஏற்றி வைத்து சிறப்புரையாற்ற உள்ளார். அதனை தொடர்ந்து, மதியம் 2.30 மணிக்கு கன்னியாகுமரி, நாகர்கோவில் மற்றும் குளச்சல் சட்டமன்ற தொகுதிகளுக்குட்பட்ட பாக முகவர்களுக்கான (BLA2) ஆலோசனைக் கூட்டம் நாகர்கோவில், தேரோகாப்புதூர், கெங்கா கிராண்ட்யூரில் வைத்து நடைபெற உள்ளது. சிறப்பு விருந்தினராக கழக துணை பொதுச் செயலாளரும், மண்டல தேர்தல் பொறுப்பாளருமான கனிமொழி கருணாநிதி எம்.பி., அவர்கள் கலந்து கொண்டு

ஆலோசனைகள் வழங்கி சிறப்புரையாற்ற உள்ளார். ஆகவே, மேற்படி நிகழ்ச்சிகளில் கன்னியாகுமரி கிழக்கு மாவட்டத்திற்குட்பட்ட மாநில மாவட்ட கழக நிர்வாகிகள், மாநகர, ஒன்றிய, நகர, பகுதி, பேரூர், வட்ட, கிளைக் கழக செயலாளர்கள், நிர்வாகிகள், தலைமைச் செயற்குழு, பொதுக்குழு உறுப்பினர்கள், அனைத்து சார்பு அணிகளின் நிர்வாகிகள், உள்ளாட்சி அமைப்புகளின் பிரதிநிதிகள், கழக நிர்வாகிகள், கழக முன்னோடிகள், கழக தோழர்கள் மற்றும் பொது மக்கள் என அனைவரும் பெருந்திரளாக கலந்து கொண்டு சிறப்பிக்க அன்புடன் கேட்டுக் கொள்கிறேன். இவ்வாறு அவர் தெரிவித்துள்ளார்.

தி.மு.க. கலை, இலக்கியப் பகுத்தறிவுப் பேரவை துணைத் தலைவர் நியமனம்!

தலைமைக் கழக அறிவிப்பு!

தி.மு.க. கலை, இலக்கியப் பகுத்தறிவு பேரவை துணைத் தலைவர் முனைவர் தமிழ்ச்சி தங்கபாண்டியன் அவர்கள் கல்வியாளர் அணிச் செயலாளராக நியமிக்கப்பட்ட காரணத்தால், அவருக்குப் பதிலாக திரு.போல் வங்கட, (10-பி.கான்சப்டல், ரத்தாநகர், விருகம்பாக்கம், சென்னை-600092) அவர்கள் தி.மு.க. கலை, இலக்கியப் பகுத்தறிவுப் பேரவை துணைத் தலைவராக தலைமைக் கழகத்தால் நியமிக்கப்படுகிறார்.

அண்ணா அறிவாலயம்
சென்னை - 600 018
நாள் : 13.09.2025

துரைமுருகன்
பொதுச் செயலாளர்
தி.மு.க.

விழுப்புரம் மத்திய மாவட்டப் பொறுப்புக்குழு உறுப்பினர்கள் நியமனம்

தலைமைக் கழக அறிவிப்பு!

கடந்த 13.2.2025 அன்று கழகநிர்வாக வசதிக்காகவும் கழகப் பணிகள் செம்மையற்ற நடைபெற்றிடவும் விழுப்புரம் மத்திய மாவட்டக் கழகப் பொறுப்பாளராக டாக்டர் இடைச்சுமணன், எம்.எல்.ஏ., அவர்கள் நியமிக்கப்பட்டதைத் தொடர்ந்து, மாவட்டப் பணிகள் செவ்வனே நடைபெற, பின்வரும் மாவட்டப் பொறுப்புக்குழு உறுப்பினர்கள் நியமிக்கப்படுகிறார்கள். :

பொறுப்புக்குழு உறுப்பினர்கள்: 1. இரா. ஜனகராஜ், 32. அமைச்சர் கோயில்தெரு, விழுப்புரம், 2. தயா. இளந்திரையன், 68. நாயக்கன் தேம்புடி, விழுப்புரம், 3. வழுக்கறிஞர் இரா. கண்ணப்பன், பி.ஏ., பி.எல்., 4. தோட்டக்காரத்தெரு, குமார்குப்பம், வளவனூர், விழுப்புரம் மாவட்டம், 4. ஏ.மா.முத்து, முன்னாள் எம்.எல்.ஏ., 2/10, மாறியம் மன் கோவில் தெரு, புளிச்சம்பள்ளம் அஞ்சல், வாணூர் தாலுக்கா, விழுப்புரம் மாவட்டம், 5. திருமதி கே. பிரேமா, 1/5, பள்ளிக்கூடத் தெரு, புதுக்குப்பம், உப்புலேனூர் அஞ்சல், வாணூர் வட்டம், விழுப்புரம் மாவட்டம்.

அண்ணா அறிவாலயம்
சென்னை 600 018
நாள் : 13.09.2025

துரைமுருகன்
பொதுச் செயலாளர்
தி.மு.க.